

मीडिया सेल
कार्यालय मुख्य निर्वाचन अधिकारी, उ०प्र०
चतुर्थ तल, विकास भवन, जनपथ मार्केट, लखनऊ

प्रेस नोट संख्या-219

लोकसभा सामान्य निर्वाचन-2024 के छठवें चरण में 14 लोकसभा निर्वाचन क्षेत्रों के लिए अब तक 100 प्रत्याशियों ने नामांकन किया

03 मई को 45 प्रत्याशियों ने किया नामांकन

लोकसभा क्षेत्र सुल्तानपुर में 04, प्रतापगढ़ में 05, फूलपुर में 05, इलाहाबाद में 05, अम्बेडकरनगर में 04, श्रावस्ती में 01, डुमरियागंज में 01, बस्ती में 01, संतकबीरनगर में 03, लालगंज में 02, आजमगढ़ में 06, जौनपुर में 03, मछलीशहर (अ०जा०) में 01, भदोही में 04 प्रत्याशियों ने किया नामांकन

292-गैंसड़ी विधानसभा उप निर्वाचन के लिए अब तक 03 प्रत्याशियों ने किया नामांकन

छठें चरण में 06 मई नामांकन की अंतिम तिथि, 25 मई को होगा मतदान

दिनांक 03 मई, 2024 लखनऊ

प्रदेश के मुख्य निर्वाचन अधिकारी श्री नवदीप रिणवा ने बताया कि भारत निर्वाचन आयोग द्वारा 16 मार्च, 2024 को लोकसभा सामान्य निर्वाचन की तिथियों की घोषणा के साथ ही प्रदेश में स्वतंत्र, निष्पक्ष, शांतिपूर्ण, भयमुक्त, प्रलोभनमुक्त, समावेशी व सुरक्षित मतदान कराने की प्रक्रिया संचालित है। लोकसभा सामान्य निर्वाचन-2024 के छठवें चरण में 14 लोकसभा निर्वाचन क्षेत्रों तथा 292-गैंसड़ी विधानसभा उप निर्वाचन-2024 के लिए 29 अप्रैल, 2024 (सोमवार) को निर्वाचन की अधिसूचना जारी होने के साथ ही इन निर्वाचन क्षेत्रों में नामांकन की प्रक्रिया चल रही। छठवें चरण में 14 लोकसभा निर्वाचन क्षेत्रों के लिए अब तक 100 प्रत्याशियों ने नामांकन किया। 03 मई को 45 प्रत्याशियों ने नामांकन किया, इसके पहले 55 प्रत्याशियों ने नामांकन किया था। बलरामपुर जनपद की 292-गैंसड़ी विधानसभा उप निर्वाचन-2024 के लिए अब तक 03 प्रत्याशियों ने नामांकन किया। नामांकन पूर्वाह्न 11 बजे से अपराह्न 03 बजे के मध्य किये जा सकेंगे।

मुख्य निर्वाचन अधिकारी ने बताया कि छठवें चरण में 14 लोकसभा निर्वाचन क्षेत्रों के लिए 03 मई को जिन 45 प्रत्याशियों ने नामांकन किया, उसमें :-

38-सुल्तानपुर लोकसभा सीट के लिए बहुजन समाज पार्टी से उदराज वर्मा, आदर्शवादी कांग्रेस पार्टी से उर्मिला तिवारी, निर्दलीय प्रत्याशियों में अशोक कुमार, मोहम्मद आसिफ ने नामांकन किया।

39—प्रतापगढ़ लोकसभा सीट के लिए भारतीय जनता पार्टी से संगम लाल गुप्ता, राष्ट्रीय जनशांति पार्टी से देवी प्रसाद, मानवतावादी समाज पार्टी से रामसिद्ध यादव, समझदार पार्टी से महेश कुमार प्रजापति, निर्दलीय प्रत्याशी में हरिकेश बहादुर पाण्डेय ने नामांकन किया।

51—फूलपुर लोकसभा सीट के लिए बहुजन मुक्ति पार्टी से नफीस अहमद, भागीदारी पार्टी (पी) से सुनील कुमार, युवा विकास पार्टी से संजीव कुमार मिश्रा, निर्दलीय प्रत्याशियों में अजीत सिंह, जितेन्द्र कुमार ने नामांकन किया।

52—इलाहाबाद लोकसभा सीट के लिए अपना दल (कमेरावादी) से हंसराज, भागीदारी पार्टी (पी) से राजेन्द्र प्रसाद, पीपुल्स पार्टी ऑफ इंडिया (डेमोक्रेटिक) से हेमराज सिंह, निर्दलीय प्रत्याशियों में सरोज पटेल, कमलेश केसरवानी ने नामांकन किया।

55—अम्बेडकर नगर लोकसभा सीट के लिए भारतीय जनता पार्टी से रितेश पाण्डेय, पीस पार्टी से सबाना खातून, मौलिक अधिकार पार्टी से रामबूझ मौर्य, भागीदारी पार्टी (पी) से राम नरेश ने नामांकन किया।

58—श्रावस्ती लोकसभा सीट के लिए निर्दलीय प्रत्याशी शांती देवी ने नामांकन किया।

60—डुमरियागंज लोकसभा सीट के लिए आम जनता पार्टी (इंडिया) से विनय कुमार पाण्डेय ने नामांकन किया।

61—बस्ती लोकसभा सीट के लिए मौलिक अधिकार पार्टी से प्रेम कुमार ने नामांकन किया।

62—संतकबीर नगर लोकसभा सीट के लिए बहुजन समाज पार्टी से नदीम असरफ, शोषित समाज दल से लौटन प्रसाद, निर्दलीय प्रत्याशी में रविन्द्र कुमार यादव ने नामांकन किया।

68—लालगंज (अ0जा0) लोकसभा सीट के लिए बहुजन समाज पार्टी से इन्दु चौधरी, बहुजन मुक्ति पार्टी से रामप्यारे ने नामांकन किया।

69—आजमगढ़ लोकसभा सीट के लिए बहुजन समाज पार्टी से मसूद अहमद, मौलिक अधिकार पार्टी से रविन्द्र नाथ, निर्दलीय प्रत्याशियों में राजू यादव, विजय कुमार, संतोष, शशिधर ने नामांकन किया।

73—जौनपुर लोकसभा सीट के लिए समाजवादी पार्टी से बाबू सिंह, निर्दलीय प्रत्याशियों में मो0 नौशाद, चन्द्रमणि पाण्डेय ने नामांकन किया।

74—मछलीशहर (अ0जा0) लोकसभा सीट के लिए बहुजन समाज पार्टी से कृपाशंकर सरोज ने नामांकन किया।

78—भदोही लोकसभा सीट के लिए राष्ट्र उदय पार्टी से कृष्णदेव, परिवर्तन समाज पार्टी से नीतू श्रीवास्तव, सनातन संस्कृति रक्षा दल से पंकज कुमार द्विवेदी, निर्दलीय प्रत्याशी में विकाश मिश्रा ने नामांकन किया।

बलरामपुर जनपद की 292-गैंसड़ी विधानसभा उप निर्वाचन-2024 के लिए अब तक 03 प्रत्याशियों ने नामांकन किया। 03 मई को बहुजन समाज पार्टी से मोहम्मद हारिस खान ने नामांकन किया।

मुख्य निर्वाचन अधिकारी ने बताया कि भारत निर्वाचन आयोग द्वारा चुनाव के निर्धारित कार्यक्रम के अनुसार प्रदेश में लोकसभा सामान्य निर्वाचन-2024 के छठवें चरण की 14 लोकसभा सीटों तथा 292-गैंसड़ी विधानसभा उप निर्वाचन-2024 के लिए नामांकन भरने की अंतिम तिथि 06 मई, 2024 (सोमवार) निर्धारित है। नामांकन पत्रों की जांच 07 मई (मंगलवार) को की जायेगी। 09 मई, 2024 (गुरुवार) को अपराह्न 03 बजे तक नाम वापसी की अंतिम तिथि निर्धारित है। इसके उपरान्त इन निर्वाचन क्षेत्रों से चुनाव लड़ने वाले प्रत्याशियों की सूची अन्तिम हो जायेगी। छठवें चरण का मतदान 25 मई, 2024 (शनिवार) को सम्पन्न होगा। उत्तर प्रदेश के सभी निर्वाचन क्षेत्रों की 04 जून, 2024 (मंगलवार) को मतगणना की जायेगी। उन्होंने कहा कि नामांकन के दौरान सुरक्षा की व्यापक व्यवस्था की गयी है। सम्पूर्ण नामांकन प्रक्रिया की वीडियोग्राफी भी करायी जा रही है। सभी जिला निर्वाचन अधिकारियों, उप जिला निर्वाचन अधिकारियों तथा सुरक्षा हेतु तैनात पुलिस अधिकारियों को विशेष सतर्कता बरतने के भी निर्देश दिये गये हैं।

मुख्य निर्वाचन अधिकारी ने बताया कि लोकसभा सामान्य निर्वाचन-2024 हेतु सामान्य श्रेणी के प्रत्याशी को 25,000 रुपये तथा अनु0जाति/अनु0जनजाति के प्रत्याशी को 12,500 रुपये जमानत धनराशि जमा करनी होगी। विधानसभा उप चुनाव के लिए सामान्य श्रेणी के प्रत्याशी को 10,000 रुपये तथा अनु0जाति/अनु0जनजाति के प्रत्याशी को 5000 रुपये जमानत धनराशि जमा करनी होगी। मान्यता प्राप्त राष्ट्रीय/राज्यीय दलों के प्रत्याशियों को निर्वाचन क्षेत्र का एक निर्वाचक प्रस्तावक के रूप में तथा रजिस्ट्रीकृत अमान्यता प्राप्त राजनीतिक दल एवं निर्दलीय प्रत्याशियों को 10 प्रस्तावक की आवश्यकता होगी।

लोकसभा निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 95 लाख रुपये तथा विधानसभा उप निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 40 लाख रुपये निर्धारित है। नामांकन के समय रिटर्निंग ऑफिसर/सहायक रिटर्निंग ऑफिसर के कार्यालय के 100 मीटर की परिधि के भीतर अधिकतम 03 वाहन तथा प्रत्याशी सहित अधिकतम 05 व्यक्तियों के प्रवेश की अनुमति होगी। राजनीतिक दलों द्वारा खड़े किये गये उम्मीदवारों को फार्म-ए तथा फार्म-बी नामांकन की अंतिम तिथि 06 मई, 2024 (सोमवार) को अपराह्न 03 बजे तक दाखिल करना होगा।
